

# THE MADRAS LEGISLATIVE ASSEMBLY

Thursday, 1st April 1965.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

## I.—QUESTIONS AND ANSWERS.

### STARRED QUESTIONS.

எதிர்க் கட்சித் துணைத் தலைவர்

\* 337 கேள்வி.—திரு. இரா. நெடுஞ்செழியன் } கனம் முதல்  
திரு. கோ. சி. மணி :

அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) எதிர்க்கட்சித் துணைத் தலைவர் திரு. மு. கருணாநிதி அவர்கள் பாளையங்கோட்டைச் சிறையில் தனிமையாக வைக்கப் பட்டிருக்கிறார் என்பது உண்மையா?

(இ) அவர் உடல் நலிவோடு இருக்கிறார் என்பது உண்மையா?

(உ) ஆம் எனில், அவருக்குக் கொடுக்கப்பட்டுள்ள மருத்துவ வசதிகள் என்ன?

THE HON. SRI M. BHAKTAVATSALAM : (a) Sri M. Karunanidhi is detained in the Palayamkottai Borstal School.

(b) The Medical Officer in charge of the Borstal School has reported that he is in normal health.

(c) Adequate medical facilities are available, when required.

திரு. இரா. நெடுஞ்செழியன் : கனம் உறுப்பினர் திரு. கருணாநிதி அவர்களைப் பாளையங்கோட்டைச் சிறைக்கு அழைத்துச் செல்லும் போது வழியில் அவருக்கு நெஞ்சுவலி ஏற்பட்டதாகவும், அதற்கு மதுரையில் வைத்தியவசதி செய்யப்பட்டதாகவும் அதற்குப் பிறகு மறுநாள் பாளையங்கோட்டைக்கு அழைத்துச் செல்லப் பட்டதாகவும் கூறப்படுவது உண்மையா என்று அறிய விரும்புகிறேன்.

கனம் திரு. எம். பக்தவத்சலம் : இதைப்பற்றி நானும் கேள்விப்பட்டேன். மதுரையில் அன்று இரவு தங்கியதாகவும் மறுபடியும் டாக்டருடைய யோசனையின் பேரில்தான் மறுநாள் காலை பாளையங்கோட்டைச் சிறைக்கு அழைத்துச் செல்லப்பட்டார் என்று தெரிகிறது.

திரு. இராம. அரங்கண்ணல் : திரு. கருணாநிதி அவர்களுடைய உடல் நலம் குறைவாக இருக்கிற காரணத்தினால் பெரிய மருத்துவமனை இருக்கிற பகுதிக்கு அவரைக் கொண்டுவர உத்தேசம் உண்டா என்று அறிய விரும்புகிறேன்.

[1st April 1965]

**கனம் திரு. எம். பக்தவத்சலம் :** இதைப்பற்றி இன்ஸ்பெக்டர் ஜெனரல் ஆப் ப்ரிஸன்ஸ் அவர்களை ரிபோர்ட் அனுப்பும்படி சொன்னோம். அப்போது அவர்களுடைய உடல் நிலை பாதகம் இல்லை, போதிய வைத்திய வசதி இருக்கிறது என்று சொல்லியிருக்கிறார்கள். எப்பொழுது பெரிய ஹாஸ்பிடல் வசதி தேவை எனப் படுகிறதோ, அப்போது கவனிக்கப்படும்.

**திரு. இரா. நெடுஞ்செழியன் :** திரு. கருணாநிதி அவர்களுடைய வீடு சென்னையிலே இருக்கிற காரணத்தாலும், அவர்களினுடைய உறவினர் மனைவி மக்கள் சென்னையிலே இருக்கிற காரணத்தாலும், அவர்கள் இஷ்டப்பட்டபட்டால் திரு. கருணாநிதி அவர்களைச் சிறையிலே பார்க்கலாம் என்ற விதி இருக்கிற காரணத்தாலும், அவர்களைச் சென்னை சிறைச்சாலைக்கு மாற்றுவதற்கு உத்தேசம் உண்டா?

**கனம் திரு. எம். பக்தவத்சலம் :** அத்தகைய உத்தேசம் இல்லை.

**திரு. ப. உ. சண்முகம் :** தலைவர் அவர்களே, நண்பர் கருணாநிதி அவர்கள் பாளையங்கோட்டைச் சிறையில் தனிமையில் வைக்கப் பட்டிருக்கிறார்கள் என்பது உண்மையா?

**கனம் திரு. எம். பக்தவத்சலம் :** இப்பொழுது பாதுகாப்புக் கைதியாக அவர் ஒருவர்தான் இருக்கிறார். சாலிடரி கன்பைன் மன்ட் என்று சொல்வதற்கில்லை.

**திரு. ப. உ. சண்முகம் :** பாதுகாப்புச் சட்டத்தின் கீழ் கைதி செய்யப்பட்ட கம்யூனிஸ்டுகள் பாளையங்கோட்டைச் சிறைக்குக் கொண்டு போவார்கள் என்று சொல்லப்படுவது உண்மையா? அப்படி அவர்கள் கொண்டுவரப்பட்டிருக்கிறார்களா?

**கனம் திரு. எம். பக்தவத்சலம் :** கம்யூனிஸ்ட் பி. ராமமூர்த்தி அவர்கள் பாளையங்கோட்டைச் சிறைக்கு அனுப்பப்பட்டிருக்கிறார்கள்.

**திரு. எம். எஸ். மணி :** பாளையங்கோட்டைச் சிறைச்சாலையில் கருணாநிதி அவர்கள் இருக்கின்ற கொட்டடிக்குப் பக்கத்தில் இருக்கின்ற கொட்டடிகள் எல்லாம் விநிதலைப் போராட்டத்தில் ஈடுபட்டு கைதி செய்யப்பட்டவர்கள் இருந்தார்கள். அதற்குப் பிறகு யாரையுமே போடவில்லை என்ற காரணத்தால் அங்கே புல், பூண்டு முளைத்து, பாம்பு, பூரான் முதலிய பூச்சிகள் வசிக்கும் இடமாக இருக்கிறது. ஆகையால் அந்தக் கட்டடத்திலிருந்து வேறு கட்டடத்திற்கு மாற்றுவதற்கு உத்தேசம் உண்டா?

**கனம் திரு. எம். பக்தவத்சலம் :** பாளையங்கோட்டைச் சிறையில் என்னென்ன வசதிகள் செய்ய முடியுமோ, என்னென்ன குறைகளை நீக்க முடியுமோ, அவைகளெல்லாம் கவனிக்கப்பட்டுவருகின்றன.

**திரு. மீ. கலியாணசுந்தரம் :** திரு. கருணாநிதி அவர்களை இரவிலே லாக் அப்பில் வைத்திருக்கிறார்களா அல்லது பிளாக்குக்குள்ளே உலாவுவதற்கு வசதி செய்யப்பட்டிருக்கிறதா? அப்படி யுருந்தால் மற்ற கைதிகளுக்கும் அந்த வசதிகள் அளிக்கப்பட்டிருக்கிறதா என்று அறிய விரும்புகிறேன்.



1st April 1965]

கனம் திரு. எம். பக்தவத்சலம் : இதற்குத் தனிக் கேள்வி போட வேண்டும்.

SRI A. KUNJAN NADAR : May I know whether there is any specific charge against him and whether the Government will consider the question of releasing him and restoring to him his freedom if he gives a written undertaking that he would go outside and do the work of Sheik Abdullah?

MR. SPEAKER : It is a hypothetical question.

THE HON. SRI M. BHAKTAVATSALAM : I am unable to answer it, Sir.

திரு. இரா. நெடுஞ்செழியன் : தோழர் கருணாநிதி அவர்கள் இன்றையதினம் பாளையங்கோட்டைச் சிறையில் வைக்கப்பட்டிருக்கிறார்களா? அல்லது வேறு சிறைக்கு மாற்றப்பட்டிருக்கிறார்களா?

கனம் திரு. எம். பக்தவத்சலம் : இன்றைய தினம் பாளையங்கோட்டைச் சிறையில்தான் வைக்கப்பட்டிருக்கிறார்கள்.

திரு. கோ. சி. மணி : திரு. கருணாநிதி அவர்களைச் சென்னையில் மைது செய்து பாளையங்கோட்டைச் சிறையில் வைத்ததற்கு முக்கியக் காரணத்தான் என்ன?

கனம் திரு. எம். பக்தவத்சலம் : அதற்கெல்லாம் காரணம் சொல்வதற்கில்லை.

திரு. கே. ஏ. மதியழகன் : திரு. கருணாநிதி அவர்கள் சிறையில் வைக்கப்பட்டபோது என்ன எடை இருந்தார்? இப்பொழுது அவருடைய எடை அபாயகரமாகக் குறைந்திருக்கிறது என்பது உண்மையா? அப்படியானால் இரண்டு எடைகளைப்பற்றி கூற முடியுமா என்று அறிய விரும்புகிறேன்.

கனம் திரு. எம். பக்தவத்சலம் : இதற்குத் தனிக் கேள்வி வேண்டும்.

திரு. மீ. கலியாணசுந்தரம் : திரு. கருணாநிதி அவர்களைக் கைதி செய்ததற்கு அவர்மீதுள்ள குற்றச்சாட்டு என்ன? இந்தி எதிர்ப்புக் கிளர்ச்சி சம்பந்தமாக இருந்தால், இப்பொழுது சூழ்நிலை மாறி இருப்பதால் அவர்களை விடுதலை செய்யும் யோசனை அரசாங்கத்திற்கு இருக்கிறதா?

கனம் திரு. எம். பக்தவத்சலம் : இந்தி எதிர்ப்புக்கு மட்டும் ஒருவரைப் பாதுகாப்புக் கைதியாக வைப்பதில்லை.

திரு. வி. எஸ். எஸ். மணி : திரு. கருணாநிதி அவர்கள் இந்த மன்றத்தில் ஆளும் கட்சிக்கு ஒரு சிம்மசொப்பனமாகக் காட்சி அளிக்கிற காரணத்தால், சிறைச்சாலையில் அவர்களுக்கு எந்தவிதமான ஆபத்தும் ஏற்படாது என்பது உத்திரவாதம் அளிக்கப்படுமா என்று அறிய விரும்புகிறேன்.

[1st April 1965]

**கனம் திரு. எம். பக்தவத்சலம் :** கனம் உறுப்பினர் அவர்களுடைய அபிப்பிராயத்தைத் தெரிவித்திருக்கிறார்கள். இந்தக் கேள்விக்கு விடை அளிக்க வேண்டிய அவசியம் இல்லை.

**திரு. து. ப. அழகமுத்து :** திரு. கருணாநிதி இருக்கும் அறையைத் தவிர மற்ற அறைகளிலே பாம்பு, பூரான் நடமாடுகின்ற நிலை இருக்கிற தென்று திரு. மணி அவர்கள் சொன்னதற்கு, கனம் முதலமைச்சர் பதிலளிக்கையில் என்ன என்ன வசதிகள் வேண்டுமோ, அவைகளெல்லாம் செய்திருக்கிறார்கள் என்று சொன்னார்கள். இந்த பதில் பொருத்தமானதாக இருக்கிறதா என்று அறிய விரும்புகிறேன்.

**கனம் திரு. எம். பக்தவத்சலம் :** அந்தக் கேள்விக்குப் பதில் பொருத்தமா இல்லையா என்பது கனம் அங்கத்தினருக்குத் தெரியும். இன்ஸ்பெக்டர் ஜெனரல் ஆப் ப்ரிஸன்ஸ் அவர்கள் பார்த்து என்னென்ன குறைகள் இருக்கின்றன, எப்படி, எப்படி நீக்கப்படும் என்பது கவனிக்கப்பட்டு வருகிறது என்று நான் முன்பே கூறினேன்.

**திரு. செ. மாதவன் :** பாதுகாப்புச் சட்டப்படி எந்த விதியின் கீழ் திரு. கருணாநிதி கைது செய்யப்பட்டிருக்கிறார்? எந்தக் காரணத்திற்காகக் கைது செய்யப்பட்டிருக்கிறார் என்பதை அறிய விரும்புகிறேன்.

**கனம் திரு. எம். பக்தவத்சலம் :** இதற்கு மேலும் விடை அளிக்கப் போவதில்லை என்று முன்பே கூறினேன்.

**திரு. எஸ். முருகையன் :** பாளையங்கோட்டைச் சிறைக்கு அழைத்துச் செல்லும்பொழுது, வழியில் மதுரையில் வைத்ததற்குக் காரணம் அவருடைய உடல் நிலை சரி இல்லை என்று சொல்லப்பட்டது. அப்பொழுது என்ன என்ன சிகிச்சைகள் அளிக்கப்பட்டன என்று அறிய விரும்புகிறேன்.

**கனம் திரு. எம். பக்தவத்சலம் :** மதுரையில் அவர்களை டாக்டர் பரிசோதனை செய்து, மீண்டும் மறுநாள் காலை பரிசோதனை செய்து மீண்டும் பிரயாணம் செய்யலாம் என்று டாக்டர் அனுமதித்ததின் பேரில்தான் பாளையங்கோட்டைச் சிறைக்கு அழைத்துச் செல்லப்பட்டார்.

**திரு. கே. ஏ. மதியழகன் :** கோளத்தில் பாதுகாப்புச் சட்டப்படி கைது செய்யப்பட்டவர்களை அவரவர்கள் ஊரிலேயே வைக்கலாம் என்று ஏற்பாடு செய்யப்பட்டு இருக்கிறது. நம்முடைய சர்க்கார் சென்னையில் அல்லாமல் திரு. கருணாநிதி அவர்களைப் பாளையங்கோட்டைக்குக் கொண்டுபோய் வைத்திருக்கிறது. அதற்கும் இதற்கும் மரண்பாடு இருப்பதற்குக் காரணம் என்ன?

**கனம் திரு. எம். பக்தவத்சலம் :** எனக்குத் தெரிந்தவரை அவரவர்கள் ஊர்களில் அல்ல, அந்த மாநிலத்தில் தான் என்று நினைக்கிறேன்.



1st April 1965]

**திரு. இராம. அரங்கண்ணல் :** தலைவர் அவர்களே, கருணாநிதி அவர்களை இங்கேயிருந்து 400 மைல் தூரம் போலீஸ் வானில் ஏற்றிக்கொண்டு சென்றது உண்மைதானா? அதனால் தான் அவருக்கு ஏற்கெனவே இருந்த இருதய வலி அதிகமானது என்பது உண்மை தானா?

**கனம் திரு. எம். பக்தவத்சலம் :** அவ்வாறு ஒன்றும் என்னிடம் தகவல் இல்லை. தனிக் கேள்வி போட்டால் விடை அளிக்கலாம்.

**திரு. வெ. கிருஷ்ணமூர்த்தி :** மத்திய அரசாங்கத்திடமிருந்து கருணாநிதி அவர்களைப் பத்திரிகை எடிட்டர் என்ற முறையிலே கைது செய்து இருக்கிறீர்கள், ஆகவே விடுதலை செய்யுங்கள் என்று முதல் அமைச்சர் அவர்களுக்குத் தாக்கீது வந்திருக்கிறதா?

**கனம் திரு. எம். பக்தவத்சலம் :** அவ்வாறு ஒன்றும் இல்லை.

**திரு. இரா. நெடுஞ்செழியன் :** ஐந்தாம் தேதி நடைபெறுகின்ற வழக்குக்காக நீதிமன்றத்திற்கு அவர் அழைத்து வரப்படுவதாகச் செய்தி வந்திருக்கிறது. அதற்குப் பிறகாவது சென்னையிலே அவரை வைப்பதற்கு அரசாங்கம் முயற்சி எடுக்குமா?

**கனம் திரு. எம். பக்தவத்சலம் :** நீதிமன்ற வழக்குக்காக அவர் அழைத்து வரப்படுவார்கள். வழக்கு முடிகின்ற வரையில் சென்னைச் சிறைச்சாலையிலே வைத்துக் கொள்ளலாம் என்பது தான் அரசாங்கத்தின் யோசனை.

**திரு. மீ. கலியாணசுந்தரம் :** விசாரணையின்றி காவலில் வைக்கப் பட்டிருக்கிறவர்கள் காலவரையறை இன்றி வைக்கப்பட்டிருப்பவர்கள், அவரவர்கள் சொந்த மாவட்டத்திற்கு வெகு தூரத்தில் வைத்தால் அவர்கள் குடும்பத்திற்குக் கஷ்டமாக இருக்கும் என்ற காரணத்தால், விசாரணையின்றி வைக்கப்பட்டிருக்கின்றவர்களைக் கூடியவரையில் அவரவர்கள் மாவட்டத்திற்கு அருகாமையிலேயே சிறையில் வைக்க வேண்டும் என்ற உத்தேசம் உண்டா?

**கனம் திரு. எம். பக்தவத்சலம் :** பாதுகாப்புக் கைதிகளாக இருக்கிறவர்களை எந்தெந்த சிறையில் வைக்க வேண்டுமென்பதெல்லாம் அவ்வப்போது நிர்வாக தோரணையில் கவனிக்கப்பட்டு வருகிறது, அந்த வகையிலே முடிவு செய்யப்படுகிறது. மாவட்டத்திலோ, அல்லது மாவட்டங்களுக்கு அருகிலோ வைக்க உறுதி கூற முடியாது.

**இந்தியப் பாதுகாப்பு விதிகளின் கீழ் காவலில் வைக்கப் பட்டுள்ள தி.மு. கழகத்தினர்**

\* 398 கேள்வி.—**திரு. ம. கமலநாதன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இம் மாநிலத்தில் இந்திய பாதுகாப்புச் சட்டப்படி காவலில் வைக்கப்பட்டுள்ள தி. மு. கழகத்தினர் எத்தனை பேர்?

(இ) அவர்களைக் காவலில் வைத்திருப்பது குறித்து அவர்களிடமிருந்து எதேனும் முறையீடுகள் வந்துள்ளதா?